

## مسلمان اور معاشی عوامل

ڈاکٹر محمد نجات اللہ صدیقی<sup>°</sup>

گذشتہ صدیوں پر نظر ڈالیں تو چند سوال پیدا ہوتے ہیں:

- مسلمانوں میں معاشی طور پر آگے بڑھنے کی کوئی تحریک کیوں نہیں چلائی گئی؟
- مسلمانوں کی مذہبی تحریکیں معاشی سرگرمیوں اور معاشی قوت حاصل کرنے کو زیادہ اہمیت کیوں نہیں دیتی ہیں؟
- مسلمانوں کے معاشی ادب اور اس موضوع پر کی جانے والی تقریروں میں تقسیم دولت پر بڑا ذرور دیا جاتا ہے مگر تکوینِ ثروت کا ذکر کم ہی آتا ہے اور اس کے طریقوں پر بھی کم توجہ کی جاتی ہے۔ ان سوالوں کا باہمی ربط واضح ہے مگر بحث کے آغاز سے پہلے یہ بتانا ضروری ہے کہ جو رائے میں اگلے صفات میں ظاہر کی جائیں گی، ان کی صحت ایسے متوجہ کی نہیں ہے جن پر کافی بحث و تحقیق اور غور و فکر کے بعد پہنچا گیا ہو؛ بلکہ جب یہ سوالات سامنے آئے تو سوچنا شروع کیا اور اس بات کی ضرورت محسوس ہوئی کہ غور و فکر میں دوسرے اہل نظر کو بھی شرکت کی دعوت دی جائے تاکہ ایسے متوجہ تک پہنچا جاسکے جن کو کسی ایک فرد کی رائے کے بجائے محققین کی معتقد تعداد کی تائید حاصل ہو۔ ظاہر ہے کہ اس عمل میں کافی وقت لگے گا، مگر اس کے آغاز کے لیے آیندہ صفات کا مطالعہ مفید رہے گا۔

پہلی دو صدیوں میں عالم اسلام میں بہت سی تحریکیں انجیں اور انہوں نے نمایاں کارناٹے انجام دیے۔ بدعتات کے ازالے کی جدوجہد کی اور ساتھ ہی مسلمانوں نے دوسری قوموں کی دیکھا دیکھی جو بہت سی رسمیں، توبہات اور خرافات اپنالیے تھے، ان سے مسلم معاشرے کو پاک کرنے کی کوشش کی گئی۔ عقائد کی صحیح پروزور دیا گیا تاکہ مشرکانہ تصورات کی آمیزش سے توحید خالص میں فرق نہ آئے۔ پرانی لا بلکہ عام طور پر

انسانی تعلقات میں اسلامی اخلاقی و آداب اور اسلامی ضوابط کی پابندی پر زور دیا گیا۔ فتحی امور میں تقید جامد کے اثر سے خرابیاں پیدا ہوتے دیکھ کر اجتناد پر زور دیا گیا اور مختلف فقہی ممالک کے درمیان توافق اور ہم آہنگی پیدا کرنے کی کوشش کی گئی، اور جب یورپ سے آئے ہوئے لوگوں کا سیاسی غلبہ عام ہوا تو مسلمان علاقوں کو غیروں کے تسلط سے آزاد کرنے کے لیے طاقت و ریاستی تحریکیں چلیں۔ یہ ایک مسلمہ بات ہے کہ تمام مسلمان نوآبادیاتی ممالک میں آزادی کی تحریکیں میں مذہبی عناصر کا حصہ فیصلہ کرن رہا ہے۔ پھر آزادی کے بعد اور کبھی اس سے پہلے ہی، جیسا کہ ہندستان میں ہوا، تعلیمی تحریکیں بھی چلیں جنہوں نے مسلمانوں میں تعمیم عام کرنے کی کوشش کی۔ انھی تہام کوششوں کا نتیجہ ہے کہ مسلمان آج اپنے پیروں پر کھڑے ہیں اور مسلمان بن کر رہ رہے ہیں۔

تجبیج کی بات یہ ہے کہ کوئی ایسی تحریک نہیں چلی جس نے عام مسلمانوں کو لکارا کہ محنت کر دو دوست پیدا کرو۔ کماو اور اپنی کمائی کا ایک حصہ بچا کر نفع آور سرمایہ کاری کے ذریعے اپنی آمدی اور دولت میں اضافہ کرنے کی کوشش کرو۔ ایسی تحریک نہیں ملتی جس نے افراد کے مجموعوں یا پوری ملت اسلامیہ کو معاشری قوت کی اہمیت جتلائ کر معاشری طور پر طاقت و رینجے کی خاطر بیش از بیش وسائل حاصل کرنے کی دعوت دی ہو۔

میسویں صدی تو اسلامی تحریکیں کی صدی تھی۔ بڑی طاقت و راسلمی تحریکیں چلیں جن کو فکری خدا اٹھار ہوئیں اور انیسویں صدی کے مجددین امت اور علماء و مفکرین نے فراہم کی تھی۔ حکومتیں ان تحریکیں کے زیر اثر آئیں۔ بعض جگہ ان تحریکیں کو حکومت میں شریک ہونے کا موقع ملا اور بعض ممالک میں خود ان کی حکومت قائم ہوئی۔ لیکن کسی جگہ معاشری سرگرمیوں کی عام دعوت، تکوین ثروت کی مہم، افراد اور گروہوں کو اپنی ضرورت سے زیادہ کمانے کی ترغیب تاکہ وہ بچت کر سکیں اور یہ بچت اجتماعی معاشری قوت میں اضافے کی خاطر سرمایہ کاری کے کام آسکے..... تحریک نہیں ملتی۔

میسویں صدی کے نصف آخر میں مسلم اکثریت والے علاقوں آزاد ہوئے اور انہوں نے اپنا نظام و نق خود سنبھالا تو تقریباً ہر ملک میں یہ تحریک چلی کہ یہ سب کام اسلامی تعلیمات کے مطابق ہوں۔ عرب ممالک میں اخوان المسلمین، عظیم ہند میں جماعت اسلامی، ائمہ و نیاشیا میں ماشی (مجلس شورائی مسلمانان ائمہ و نیاشیا) اور ان کے ہم خیال لوگوں نے ساری دنیا کے مسلمانوں میں اسلام کے مطابق سماج کی تغیریں کوکا ولوہ پیدا کر دیا۔ قدیم مذہبی حلقوں بھی پہلے کی بہ نسبت زیادہ سرگرم ہو گئے۔ آزادی کے بعد خوش حالی میں بھی اضافہ ہوا۔ چند مسلمان ممالک کو پڑوں کی فروخت سے جو غیر معمولی آمدی ہوئی، اس کا فیض، دوسرا ترقی

پذیر مسلمان ممالک کو بھی ان مزدوروں اور اہل علم و ہنر کے ذریعے پہنچا جن کی خدمات ان دولت مند مسلمان ممالک کو درکار ہوئیں۔ غرض یہ کہ بیسویں صدی کا آخری چوتھائی حصہ بڑے جوش و خروش اور حرکت و عمل کا حصہ رہا۔ مگر تجربہ کی بات ہے کہ ان موقع سے پورا فائدہ اٹھا کر امت کو معاشری طور پر طاقت ور بنانے کی طرف کوئی اجتماعی و شعوری توجہ نہیں کی گئی۔ عام مذہبی حلقوں کی وعظ و تلقین ہو یا سایی رنگ رکھنے والی اسلامی تحریکوں کے منشور اور قراردادیں، مسلمان افراد اور گروہوں کو زیادہ کمانے یا کما کر بچانے اور بچت کی سرمایہ کاری کے ذریعے تکونیں ثروت کی دعوت سے دونوں خالی رہے۔ جو کچھ معاشری سرگرمی دیکھی گئی، اور اس کے نتیجے میں آزاد مسلم ممالک میں نیز دوسرے ممالک میں آباد مسلمان اقلیتوں میں، جو خوش حال آئی، وہ انفرادی محکمات اور ملکی سطح پر قوم پسندانہ حوصلوں کا نتیجہ ہے۔ اس میں مذہبی حلقوں کی ترغیب و تائید یا اسلامی تحریکوں کی تدبیر و تابکید کو دخل نہیں تھا۔

یہ کوئی نئی بات نہیں ہے۔ عرصہ دراز سے مسلمانوں کے دینی ادب میں معاشری جدوجہد اور معاشری قوت کے حصول کا چرچا کم ہی ملتا ہے۔ شاید اس کا اثر ہے کہ بیسویں صدی میں جب مغرب کے سرمایہ دارانہ معاشری نظام اور رویہ بلاک کے اشتراکی نظام کو رد کرتے ہوئے ان کے بالقابل اسلامی دانش و رہوں اور اسلامی تحریکوں نے اسلام کے عادلانہ معاشری نظام کو پیش کرنا شروع کیا تو اس کی تشرع و تعمیر میں زیادہ زور تقدیم دولت پر رہا۔

یہ بات کہ دولت بنتی کیسے ہے، اور یہ شعور کہ جب دولت میں بیش از بیش اضافے کی تدایر نہیں اختیار کی جائیں گی تو ایک روز افزوں آبادی میں، اس کی تقدیم ہمیں مطلوبہ نتائج تک پہنچانے سے قاصر رہے گی..... کم ہی ملتا ہے۔ بیسویں صدی کے وسط میں تالیف کردہ سید قطب شہید علیہ الرحمہ کی معركہ آراء کتاب العدالت الاجتماعیة فی الاسلام کا یہ جملہ اس بارے میں ہمارے ذہن کی بہت صحیح ترجمانی کرتا ہے: ”حقیقت یہ ہے کہ فقر و حاجت مندی صرف مال کے ارتکاز کا نتیجہ ہوتے ہیں“۔ (اسلام میں عدل اجتماعی، ترجمہ: محمد نجات اللہ صدیقی، ص ۲۸۹)

اس میں کوئی شبہ نہیں کہ اسلامی معاشری نظام میں عدل و مساوات پر زور دیا گیا ہے، یہ اس کی امتیازی شان ہے مگر یہ بھی ایک حقیقت ہے کہ اگر صرف زکوٰۃ و صدقات پر زور دیا جائے اور اس بات کا اہتمام کیا جاتا رہے کہ امیروں کی دولت کا ایک حصہ غربیوں تک منتقل ہوتا رہے تاکہ ان کی ضروریات پوری ہوتی رہیں تو، آبادی میں ہوتے رہنے والے اضافے کی وجہ سے مسئلہ حل نہیں ہو گا۔ ایسا معاشرہ اپنی پیدا کی ہوئی دولت کا بیش از بیش حصہ صرف کرتا رہے گا، بچت کم ہوتی رہے گی جس کے نتیجے میں سرمایہ کاری کم ہو گی اور اس کا

امکان بڑھتا جائے گا کہ دولت میں اضافے کی رفتار گھٹنے لگے۔ ایک ایسا وقت آئے گا کہ دولت میں اضافے کی رفتار آبادی میں اضافے کی رفتار سے کم ہو جائے گی اور معاشرہ معاشری تنزل کی راہ پر چل پڑے گا۔

ظاہر ہے کہ ایک تنزل پذیر سماج میں، جس میں مجموعی دولت کی مقدار کم ہوتی جا رہی ہو، صرف امیروں سے غریبوں کی طرف دولت کی منتقلی سے عدل کے تقاضے نہیں پورے ہو سکتے بلکہ وہ کیفیت رونما ہونے لگے گی جسے ”تقسیم فقر“ (distribution of poverty) کا نام دیا گیا ہے۔ بجائے اس کے کہ امیروں کی دولت کے طفیل غریبوں کی غربت ذور ہو، ایسے معاشرے میں جس میں مجموعی دولت زوال پذیر ہو، غریبوں کے مصارف، امیروں کو غریبوں کی صفوں میں لاکھڑا کر دیں گے۔

اس ناپسندیدہ صورت حال سے بچنے کا طریقہ یہ ہے کہ تکونین ثروت کا بھی اہتمام کیا جائے اور جیسا کہ ہم آگے واضح کریں گے، اسلام نے اس بارے میں ایک واضح ایجادی موقف اختیار کیا ہے۔ مگر بحث کے اس مرحلے سے پہلے ہمیں سوچنا ہے کہ جو کیفیت اوپر بیان کی گئی، اس کی وجہ کیا ہو سکتی ہے؟

ایک وجہ یہ سمجھ میں آتی ہے کہ یہویں صدی میں مادیت کا غلبہ رہا۔ مغربی سرمایہ داری پہلے ہی سے چرچ سے بغاوت، مذہب سے بیزاری اور جارحانہ سیکولرزم کے زیر سایہ تھی۔ اشتراکیت نے تاریخ کی مادی تعبیر اختیار کر کے اور مذہب و اخلاق کو ڈھکو سلے قرار دے کر ایک ایسی فضابادی تھی جس میں ماڈی وسائل کی اہمیت جلانے اور معاشی قوت پر توجہ مرکوز کرنے میں یہ شہبہ وار ہوتا تھا کہ ہم بھی غیروں کے راستے پر چل پڑے اور ان کی فکر سے متاثر ہو گئے۔

اسلامی فکر بجا طور پر تاریخ کی ماڈی تعبیر کو رد کرتی ہے۔ اس کا یہ موقف بھی درست ہے کہ معاشی زندگی میں صرف ذاتی نفع کا حصول محکم عمل نہیں ہوتا بلکہ روحانی اور اخلاقی قدریں بھی کارفرما ہوتی ہیں اور فرد اپنے معاشی فیصلوں میں اجتماعی مصالح کا بھی لحاظ کر سکتا ہے۔ سرمایہ دارانہ نظام اور سو شلزم پر اسلامی تحریکوں کی یہ تقدیم بھی بجا ہے کہ انہوں نے معاش پر زیادہ زور دے کر زندگی کے دوسرا ہم پہلوؤں کی اہمیت کم کر دی ہے جس سے سماج میں حصول دولت کی الگی دوڑ شروع ہو گئی ہے جس میں محبت اور مروت، ہمدردی اور پاس داری جیسے قیمتی انسانی آداب و اقدار کی پامالی عمل میں آ رہی ہے۔ یہ بات بعد ازاں قیاس نہیں کہ معاشی قوت کے حصول کی طرف سے بے تو جبی اور انسانی زندگی میں معاشی عوامل کے واقعی مقام کے اعتراف میں کوتا ہی مذکورہ بالا رحمات کے طور پر ہو۔ گویا ایک طرف کے عدم توازن کے رو عمل میں دوسری طرف بھی غیر متوازن موقف نے جنم لیا ہو۔

## توازن بحال کرنے کی ضرورت

اگر کچھی صدی میں فکر اسلامی کے معاشری عوامل کو صحیح تجہیز دینے کا کوئی عذر رہا بھی ہو تو اب اس کی کوئی وجہ باقی نہیں رہی کہ یہی صورت حال قائم رہے۔ کیونکہ: اولاً، پچھلا موقف اصلاً کمزور ہے اور ثانیاً، اس موقف پر اصرار سے امت کو نقصان پہنچ گا۔

غور فرمائیے کہ اس دنیا میں انسان جس کمزور حالت میں داخل ہوتا ہے، اس میں اسے روزاول سے ہی سہاروں کی ضرورت ہوتی ہے۔ طفولیت کا نازک مرحلہ ہو یا ہوش سنبھالنے کے بعد بچپن اور عنفوں شباب کے دن۔ سب سے اہم بات یہ ہوتی ہے کہ غذا ملے بدن پر موسم کی مناسبت سے لباس ہو، سرچھانے کو مکان ہو۔ شروع میں یہ وسائل خاندان کو فراہم کرنے ہوتے ہیں اور جس بچے کو اس کا خاندان یا ماحیا یہ وسائل فراہم نہ کر سکے وہ ضائع ہو جاتا ہے۔ پھر ہوش سنبھالتے ہی اس بات کا شعور پیدا ہو جاتا ہے کہ آینہ اپنے پیروں پر کھڑے ہونے اور اپنی ضروریات خود پوری کرنے کے لائق ہونے کے لیے ضروری ہے کہ علم وہ نہ سیکھا جائے۔ بے شک حصول علم کے دوسراۓ اعلیٰ مقاصد بھی ہیں، لیکن ان گئے چند خوش قسم افراد کو چھوڑ کر جن کو وراثت میں بڑی دولت ملنے والی ہو، باقی تمام انسانوں کو پانچ سال کی عمر سے ۳۰ سال کی عمر تک سب سے زیادہ فکر ایسا علم وہ نہ سیکھنے کی ہوتی ہے جو انھیں باقی ایام زندگی کے لیے روزی کمانے کے قابل بنا سکے۔ آپ اپنے قریبی ماحول پر نظر ڈالیے۔ جو لڑکے یا لڑکیاں ۲۰ سال کی عمر تک ناخواندہ رہ گئے، کوئی ایسا ہنرنہ سیکھا جس کے ذریعے روزی کماں سکیں، کوئی ایسا علم نہیں سیکھے جس سے کوئی کیریں بن سکے، ان کی باقی زندگی کتنی تنگی اور پریشانی میں گزرتی ہے! واقعہ یہ ہے کہ ادنیٰ ضروریات سے لے کر اعلیٰ ترین مقاصد حیات تک، ہر مقصد کا حصول وسائل کی موجودگی پر مخصر ہے۔ اگر کوئی پختہ عمر پر پہنچنے کے بعد دین کی خدمت کرنا چاہتا ہے یا ملک و ملت کے لیے کچھ کردار کھانے کا عزم رکھتا ہے تو اس کے لیے پہلی شرط یہ ہے کہ وہ جوانی، ہی میں اپنے کو اس قابل بنالے کہ وہ اپنی ضروریات پوری کرنے کے بعد بھی کچھ وقت اور کچھ مال ان کاموں پر لگا سکے۔ کس کو کن کاموں کے لیے کتنا وقت ملتا ہے، اس کا انحصار صرف نیک ارادوں پر نہیں ہوتا بلکہ اس کے لیے پہلے سے وسائل جمع کرنے پڑتے ہیں۔ بلاشبہ معاشری وسائل کی حیثیت صرف ذرائع کی ہے۔ ان کو مقاصد کا درجہ نہیں دینا چاہیے مگر زندگی میں کوئی مقصد وسائل کے بغیر حاصل نہیں کیا جا سکتا۔

دعوت و تبلیغ ہو یا تعلیم و تربیت، اصلاح معاشرہ ہو یا اقامت دین..... ان میں سے ہر ایک کے لیے وسائل بہر حال درکار ہوتے ہیں اور ان کے حصول کے لیے معاشری سرگرمی ناگزیر ہے۔

یہ بات ہمیشہ صحیح تھی کیونکہ اس کا تعلق بدلتے ہوئے حالات سے نہیں، اس کائنات میں انسانی زندگی

کے احوال سے ہے۔ مگر گذشتہ دنوں کچھ الیک تبدیلیاں عمل میں آئی ہیں جنہوں نے اس بات کی اہمیت بڑھا دی ہے۔ ان بد لے ہوئے حالات میں معاشری وسائل کی اہمیت اور بڑھ گئی ہے۔ مثال کے طور پر اس بات کو بیجی کہ اب انسانوں میں ربط باہمی پہلے کی نسبت آسان ہو گیا ہے۔ ٹیلی فون عام ہوا، اس پر آنے والا خرچہ کم ہوا، پھر اس کے بعد ای میل اور اثر نیت کے ذریعے ربط باہم کے ذرائع سامنے آئے جنہوں نے دنیا کو ایک کر دیا۔ جس سے چاہیے بات بیجی، جس سے چاہیے استفادہ بیجی۔ حصول علم ہو یا علاج معالجہ فنی مشورے ہوں یا تعمیراتی منصوبے، خرید و فروخت کی سرگرمی ہو یا بچت کے فرع آور استعمال کا مسئلہ..... غرض، ہر کام کے لیے کوئی بھی فرد دنیا میں کسی سے بھی تباہلة خیال کر سکتا ہے، مدد لے سکتا ہے، دوسروں کو اپنی خدمات پیش کر سکتا ہے۔ مگر ان نئے موقع سے فائدہ اٹھانا اسی کے لیے ممکن ہے جس کے پاس ٹیلی فون کا لکشناں ہو، کمپیوٹر ہو، گھر میں بھلی ہو..... ان وسائل سے محرومی بہت سی مفید چیزوں سے محرومی کا سبب بن سکتی ہے، جن میں دین و اخلاق کے لیے اہمیت رکھنے والی چیزیں بھی شامل ہیں۔

پچھلے ۲۰ برسوں میں دنیا میں اور اہم تبدیلیاں بھی آئی ہیں۔ ان میں سے ایک جمہوریت کا فروغ بھی ہے۔ انسانی امور کو متعلقہ افراد اور گروہوں کے باہمی مشوروں سے طے کرنے کا طریقہ زیادہ رواج پکڑ رہا ہے۔ مقامی پنجاہیت سے لے کر مجلس اقوام متحده اور اس کے زیلی اداروں تک، ہر مرحلے پر اب آزاد انسانی اظہار رائے، تباہلة خیالات اور بحث و مباحثے کے بعد کسی نتیجہ تک پہنچنے کی اہمیت سمجھ لی گئی ہے۔ ہر سطح پر اس بات کو ایک بنیادی انسانی حق تسلیم کر لیا گیا ہے کہ جس فیصلے کا کسی انسان کے جسم و مال پر اثر پڑنے والا ہو، یا کسی بھی حیثیت سے اس کے مفادات و مصالح اس فیصلے سے متاثر ہونے والے ہوں، اس فیصلے کے کرنے میں اس کی شرکت ہونی چاہیے۔ کسی پوپ، بادشاہ یا ڈیکٹیٹر کو متعلق انسانوں کی رائے اور مردمی کے علی الرغم فیصلے کرنے اور ان فیصلوں کو ان پر تأذیل کرنے کا حق حاصل نہیں ہے۔ یہ بڑی خوش آبید تبدیلی ہے، اگرچہ اسے تمام و کمال تک پہنچنے میں ابھی برہما بر سر لگیں گے، مگر یہی روحان انسانی عزو و شرف سے مطابقت رکھتا ہے۔ امید ہے وہ دن واپس نہیں آئیں گے جب مذہب، نسل، ذات، رنگ یا قومیت کے نام پر کچھ انسانوں کو دوسرا سے تھکم جانا اور ان پر ایسے فیصلے تھوپنے کا اختیار حاصل ہا جن میں ان انسانوں کے مفادات و مصالح کے بجائے حکمرانوں اور فیصلہ کرنے والوں کے مفادات و مصالح کو سامنے رکھا جاتا تھا۔ یہ بڑی اچھی تبدیلی ہے مگر یہ بھی حقیقت ہے کہ جمہوری طریقے سے فیصلہ کرنے کی لائگ، تحکم والے طریقہ (authoritarianism) سے زیادہ آتی ہے۔ لوگوں کو جمع کرنے، ان کو اظہار رائے کی آزادی دینے میں مادی وسائل درکار ہوتے ہیں، وقت لگتا ہے اور وقت دولت ہے۔ یہ بات آسان تھی کہ

طااقت ورنے اپنا فیصلہ کمزور پر ڈالنے کے زور پر نافذ کر دیا۔ اس کی لگت کم تھی۔ نتیجہ یہ نکلا کہ جو ملک یا قوم کوئی انسانی گروہ یا ادارہ و سائل سے محروم ہو وہ جمہوری طریقہ فیصلہ کو پوری طرح کارفرمانہ دیکھ سکے گا۔ کیوں کہ جمہوری عمل میں اخبارات و جرائد ریڈ یو اور ٹی وی، میلی فون اور ایئر نیٹ، پنچاہیت گھر اور پارلیمنٹ ہاؤس، سیکی نار اور کانفرنسیں، سب کا ایک مقام ہے، اور ان سب کے لیے ماڈی وسائل درکار ہیں! جمہوری طریقہ حکمرانی کے لیے انتخابات کرانے ہوتے ہیں، توازن قائم رکھنے کے لیے عدیہ کو اعلیٰ ترین معیاروں پر قائم رکھنا ہوتا ہے۔ مگر ان سب پر خرچ بھی آتا ہے۔

ایک نکتہ اور قابل توجہ ہے اور وہ ہے ہزار پندرہ سو سال پہلے کی غربت اور آج کی غربت میں فرق! بہت سے لوگ یہ سوچتے ہیں کہ اسلام کے شہرے دور میں، عہد نبوی میں اور خلافے راشدین کے دور میں معیار زندگی اتنا اوپنچانیں تھا۔ بہت سے صحابہؓ اور بڑے بڑے بزرگ غربت کے حال میں زندگی گزار گئے مگر انھی کے ہاتھوں اسلام بھیلا، بڑے بڑے کارہائے نمایاں انجام پائے۔ ان کو یہ خیال ہوتا ہے کہ غربی سے اسلام کے مستقبل پر کوئی اشتبہی پڑنا چاہیے، نہ مسلمانوں کی معاشی پیش مانگی کو کسی دینی تحریک کی توجہ کا مستحق قرار پانا چاہیے۔ اگرچہ یہ بات بڑی حد تک اسلام کے ابتدائی دور کی تاریخ کے ناقص مطالعہ پر منی ہے مگر سب سے پہلے ایک غلط فہمی ڈور کرنا ضروری ہے۔

واقع یہ ہے کہ آج کی غربی اور اس زمانے کی غربی میں بڑا فرق ہے۔ غربی ہر زمانے میں رکاوٹ بنتی ہے اور انسانی سماج کو اس مقام تک پہنچنے سے روکے رہتی ہے جس میں وہ عزت و اطمینان سے اپنے مقاصد پورے کر سکے لیکن وسائل سے محروم آج کے انسان کے لیے زیادہ معدود رکن ہے۔ دو مثالوں کے ذریعے اس بات کو سمجھا جاسکتا ہے۔ پہلی مثال پینے کے پانی کی ہے، دوسرا ذرائع نقل و حمل کی۔

مدینہ منورہ میں، اور دریاؤں سے ڈور سارے علاقوں میں، پینے کے پانی کے دو ہی ذرائع تھے۔ کنوں کھود کر زیر زمین پانی حاصل کیا جاتا تھا اور جن علاقوں میں بارش ہوتی تھی، وہاں تالاب اور گھڑوں میں جمع پانی بھی استعمال کیا جاتا تھا۔ پینے کے پانی کی نسبت سے امیر غریب کے درمیان فرق، مقدار میں ہو سکتا تھا مگر سب کے لیے ذریعے یہی تو تھے۔ اس صورت حال کا مقابلہ آج ان شہروں کے باشندوں کو پیش آنے والی صورت حال سے سمجھی جو لاکھوں اور بسا اوقات کروڑ دو کروڑ کی آبادی والے شہر ہیں۔ تالاب اور گھڑ ہے اب پائے نہیں جاتے، دریاؤں کا پانی پینے کے لاکھ نہیں رہ گیا، پینے کا پانی یا تو میونپل کار پوریشن کی سپلائی سے مل سکتا ہے یا پانی کی بوتل خرید کر۔ پینڈ پہپ یا کنوں کے ذریعے زیر زمین پانی کا استعمال تقریباً مفقود ہوتا جا رہا ہے کیوں کہ ان شہروں کا زیر زمین پانی بھی صاف کیے بغیر استعمال کے

قابل نہیں رہا۔ اب مشکل یہ ہے کہ مذکورہ بالا دونوں طرح کے پانی پر کچھ لاغت آتی ہے یہ لاغت فرد اپنی جیب سے ادا کرے یا میونپلی سے مفت پانی حاصل ہونے کی شکل میں اس کی لاغت دوسرا دفعہ افراد سے نیکس وصول کر کے پوری کی جائے، امر واقعہ بھی رہا کہ بڑے شہروں میں لئے والوں کو پینے کا پانی مفت نہیں ملتا۔ پہلے ایسی صورت حال نہیں تھی۔ سانس لینے کے لیے ہوا کی طرح پینے کا پانی مفت مل جاتا تھا۔

ہزار پندرہ سو سال پہلے نقل و حمل کے لیے جانور استعمال کی جاتے تھے۔ خیز، گھوڑے، اونٹ۔ ان پر سواری کی جائے، یا بار برداری، ان کی پیٹھے استعمال کی جائے یا ان سے گاڑی کھینچنے کا کام لیا جائے۔ نقل و حمل کے کوئی اور ذرائع میر نہیں تھے۔ امیر اور غریب میں صرف اتنا فرق تھا کہ غریب پیدل چلتا تھا، اپنا بوجھ اپنے سر پر اٹھاتا تھا مگر امیر کا بوجھ دوسرے انسان اپنے سر پر اٹھاتے تھے یا جانور، اور امیر کو سواری کے لیے جانور میر تھے۔ فاصلے زیادہ نہ تھے۔ انسانوں کی غالب اکثریت چند ہزار انسانوں پر مشتمل چھوٹے گاؤں اور قصبوں میں رہتی تھی، پیدل چل کر بھی زندگی بآسانیش گزاری جاسکتی تھی۔ مگر اب کسی بڑے شہر میں پیدل چل کر اپنی ضروریات پوری کرنے کا تصور نہیں کیا جا سکتا۔ تعلیم ہو یا اعلان، روزگار کے سلسلے میں دفتر یا کارخانہ پہنچنا ہو یا کسی اور غرض سے شہر کے ایک حصے سے دوسرے حصے میں جانا ہو کار، بس، ریل، گاڑی..... کوئی نہ کوئی مشینی سواری ضروری ہے۔ اس کے لیے خرچ چاہیے جس کے پاس خرچ کرنے کو پیدہ نہیں، وہ نقل و حرکت سے محروم رہے گا۔ نقل و حرکت کے بغیر زندگی کا تصور دشوار ہے۔

اس لکھنے کی وضاحت کے بعد کہ آج معاشی وسائل سے محروم، افراد کے لیے معدود رکن ہے، اس طرف توجہ دینے کی ضرورت ہے کہ گروہوں اور پوری ملت، کسی ملک کی مسلمان اکیلت، کسی مسلمان اکثریت والے ملک اور بحیثیت مجموعی، پوری دنیا کے مسلمانوں کا معاشی قوت سے محروم رہنا یا ان کے پاس معاشی وسائل کی کمی ان کے لیے کیا معنی رکھتی ہے۔ آج دنیا ایک ہو چکی ہے اور ساری قوموں کے درمیان سخت مسابقت ہو رہی ہے۔ اس مسابقت میں جسمانی صحت، علم وہنر، معلومات، طریقہ حکمرانی، معاشرتی زندگی، تجارتی سرگرمیاں، پیداواری عمل..... ہر بات کو ایک مقام حاصل ہے اور ان میں سے ہر چیز کا اہتمام وسائل کا طلب گار ہے۔ جوان امور میں پیچھے ہوتا جائے گا اس کی عزت اور وقار خطرے میں ہو گا، بساط عالم پر اس کا وزن گھٹتا چلا جائے گا..... یہ ایک مشاہد حقیقت اور بدیہی بات ہے۔ لہذا اب ہم یہ دیکھتے ہیں کہ اسلام میں اس مسئلے کی کیا اہمیت ہے، اور اسلامی تاریخ کا زیس دور معاشی وسائل کے اکتساب اور معاشی قوت کے حصول کے باب میں کیا نمونہ پیش کرتا ہے۔ (جاری)